



MALTA

**QORTI TA' L-APPELL KRIMINALI**

**ONOR. IMHALLEF**

**MICHAEL MALLIA**

Seduta tas-26 ta' Marzu, 2015

Appell Kriminali Numru. 466/2013

Appell Nru: 466/2013

Il-Pulizija

Spettur Jurgen Vella

Spettur Spiridione Zammit

vs

Roderick Debono

Illum, 26 ta' Marzu, 2015

Il-Qorti,

Rat l-akkuzi dedotti quddiem il-Qorti tal-Magistrati (Malta) kontra l-imsemmi Roderick Debono, detentur tal-karta tal-identita' bin-numru 155680M talli:

Fil-lejl ta' bejn is-16 ta' Ottubru, 2013 u s-17 ta' Ottubru, 2013 f'dawn il-Gzejjer:-

## Kopja Informali ta' Sentenza

1. Naqas milli jhares xi wahda, w/jew iktar minn wahda, mill-kondizzjoni imposti fuqu mill-Qorti tal-Magistrati (Malta) bhala Qorti Istrutturja Magistrat, Dr. J. Padovani Grima LL.D. b'digriet datat 28 ta' Marzu, 2012 u li permezz tieghu huwa nghata l-helisen mill-arrest taht diversi kundizzjonijiet, fosthom li jirrinkaza ruhu bejn 10.00pm u 06.00am tal-ghada filghodu.
2. Ukoll talli b'hekk fl-istess cirkostanzi ghamel reat li ghalih hemm kontemplata piena ta' prigunerija fil-perjodu ta' sentenza sospiza ai termini tal-artikoli 28A tal-Kap 9 tal-Ligijiet ta' Malta liema sentenza datata 30 ta' Settembru, 2013 mill-Qorti tal-Magistrati (Malta) Dr. C. Stafrace Zammit.

Il-Qorti giet gentilment mitluba sabiex f'kaz ta' htija, flimkien mal-piena applikabbli ghar-reati imsemmija, tirrevoka 'contrario imperio' d-digriet tal-helsien mill-arrest datat 28 ta' Marzu, 2012 u tordna l-arrest mill-gdid ta' Roderick Debono. Kif ukoll, li tordna li s-somma ta' hames mitt ewro (€500) depozitati fir-Registru ta' din il-Qorti , u hamest elef ewro (€5000) ohra bhala garanzija personali, li gew imposti fuqu sabiex jaghmel tajjeb ghall-benficju tal-helsien mill-arrest, jghaddu favur il-Gvern ta' Malta, kif stipulat fl-Artikolu 579(3) tal-Kapitolu 9 tal-Ligijiet ta' Malta.

Rat is-sentenza tal-Qorti tal-Magistrati (Malta) Bhala Qorti ta' Gudikatura Kriminali ta' nhar it-18 ta' Ottubru, 2014, fejn il-Qorti wara li rat l-artikolu 579(1)(2)(3) tal-Kapitolu 9 tal-Ligijiet ta' Malta, irriservat milli tiehu konjizzjoni ta' dan il-kaz b'referenza a tenur tal-artikolu 28B(2) tal-Kapitolu 9 tal-Ligijiet ta' Malta u ordnat li dan il-procediment jitqieghed fl-atti tal-process tal-kawza, Pulizija vs Roderick Debono, prezentement quddiem din il-Qorti sabiex l-istess qorti tkompli tezamina l-komportament u l-imgieba ta' dan l-istess imputat matul il-mori tal-kawza.

Rat ir-rikors tal-appell tal-Avukat Generali, presentat fir-registru ta' din l-Onorabbli Qorti nhar l-1 ta' Novembru, 2013, fejn talab lil din il-Qorti thassar u tirrevoka s-sentenza appellata, u minflok, in vista tal-kunsiderazzjonijiet imsemmija aktar il-fuq, tghaddi biex tiddisponi minn dan il-kaz skond il-ligi u fl-ahjar interess tal-gustizzja.

Rat l-atti kollha tal-process.

Rat il-fedina penali aggornata tal-appellat Noel Cutajar.

## Kopja Informali ta' Sentenza

Rat l-aggravji tal-appellant illi huma s-segwenti:

Illi, fl-ewwel lok, l-Ewwel Qorti iddecidiet illi ma tiehux konjizzjoni ta' dan il-każ u dana ai termini ta' l-Artikolu 28B(2)(a) tal-Kodiċi Kriminali.

Illi, dan l-artikolu appena citatt jistipola ċar u tond illi "*... jekk il-qorti ma tagħmilx ordni bis-saħħa tas-subartikolu (1) hija għandha tiddikjara ir-raġunijiet tagħha għaliex ma tkunx għamlet dan*". Dan id-dmir impost fuq l-Ewwel Qorti huwa wiehed tassativ.

Illi, huwa evidenti f'dan il-każ, jekk wiehed iħares lejn is-sentenza in kwistjoni, li l-Ewwel Qorti naqset milli tagħti kwalunkwe raġuni hekk kif stipulat fl-artikolu appena citat, u għaldaqstant l-esponent, bl-akbar rispettt jgħid li allura f'dan il-każ jeżisti żball proċedurali evidenti li għandu jiġi rimedjat, u għalhekk, *se mai* jekk l-Ewwel Qorti hasset li għandha tastjeni, kif filfatt għamlet, kellha tagħti l-motivazzjonijiet il-għaliex kienet ser tagħmel hekk.

Illi, in oltre dan kollu, u mingħajr preġudizzju għas-suespost, il-Qorti naqset ukoll milli tiehu kwalunkwe konjizzjoni tar-reat tal-ksur tal-kundizzjonijiet marbuta mal-fakulta tal-ħelsien mill-arrest li kienet mogħtija lill-appellat permezz ta' digriet mogħti mill-Qorti tal-Maġistrati (Malta) bhala Qorti Istrutturja (Dr J. Padovani Grima LL.D) nhar it-28 ta' Marzu 2012, liema reat kien gie **ammess mal-ewwel** mill-appellat stess fil-proċeduri odjerni.

Illi, il-Liġi hija ċara u tistipola hekk fl-Artikolu 579(2) tal-Kodiċi Kriminali (Kap. 9 tal-Liġijiet ta' Malta):

*Kull persuna li tonqos milli thares xi waħda mill-kondizzjonijiet imposti mill-qorti fid-digriet tagħha li bih tagħti l-ħelsien mill-arrest taħt garanzija tkun ħatja ta' reat<sup>1</sup> u tehel, meta tinsab ħatja<sup>2</sup>, il-piena ta' multa jew ta' priġunerija għal żmien ta' mhux aktar minn sitt xhur, jew għal multa u priġunerija flimkien u l-ammont stabbilit fil-ħelsien mill-arrest taħt garanzija jista' jiġi konfiskat favur il-Gvern ta' Malta.*

---

<sup>1</sup> Enfazi tal-appellant.

<sup>2</sup> Enfazi tal-appellant.

## Kopja Informali ta' Sentenza

Illi, f'dan il-kaz, l-appellat, qua imputat, ammetta għall-akkuzi kollha miġjuba kontrib fi stadju bikri tal-proċeduri odjerni u għalhekk ma jeżisti ebda dubbju li r-reat in kwistjoni filfatt seħh. Għaldaqstant, id-dmir impost mill-Liġi fuq il-Qorti huwa wiehed tassattiv – għaladarba l-appellat, qua imputat, kien hati tar-reat addebitat lilu, allura l-Ewwel Qorti ma kellha ebda triq oħra hlief li timponi l-piena skont il-Liġi u mhux tinjora għal kollox dan ir-reat, kif filfatt għamlet!

Ikkunsidrat,

Rat is-sentenza in parte tagħha tat-tleTTax (13) ta' Novembru tal-elfejn u erbatax (2014) fejn din il-Qorti annullat is-sentenza tal-ewwel Qorti u għaddiet biex tiddeciedi l-kawza mill-gdid fuq il-meritu;

Rat illi l-appellat kien ammetta l-akkuzi quddiem il-Qorti tal-Magistrati fis-seduta tat-tmintax (18) ta' Ottubru tal-elfejn u tleTTax (2013).

Rat illi l-kawza li fiha gie mogħti l-kondizzjonijiet għal-liberta provvizorja giet deciza.

Peress illi ma jidhrilhiex illi l-appellat għamel xi ksur serju ta' dawn il-kondizzjonijiet imposti fuqu, wara li rat l-artikoli 579(2) tal-Kap 9, tikkundanna lill-appellat għall-multa ta' tlett mitt ewro (€300) għall-fini tal-ewwel imputazzjoni u tilliberah mit-tieni peress illi ma jidhrilhiex illi għandha ggib fis-seħh is-sentenza sospiza hemm imsemmija.

## < Sentenza Finali >

-----TMIEM-----